
sUryastotram 5

సూర్యస్తోత్రమ్ ✕

Document Information



Text title : sUryastotram 5

File name : sUryastotram5.itx

Category : navagraha

Location : doc_z_misc_navagraha

Proofread by : Pallasena Narayanaswami ppnswami at gmail.com

Description-comments : Brihatstotratarnakara 1, Narayana Ram Acharya, Nirnayasagar,
stotrasankhya 211

Source : mahAbhArata

Latest update : February 20, 2017

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org

సూర్యస్తోత్రమ్ ✕



శ్రీగణేశాయ నమః ॥

త్వం భానో జగతశ్చక్షుస్త్యమాత్మా సర్వదేహినామ్ ।
త్వం యోనిః సర్వభూతానాం త్వమాచారః క్రియావతామ్ ॥ ౧ ॥

త్వం గతిః సర్వసాక్ష్యానాం యోగినాం త్వం పరాయణమ్ ।
అనావృతార్గలద్వారం త్వం గతిస్త్యం ముముక్షతామ్ ॥ ౨ ॥

త్వయా సన్ధార్యతే లోకస్త్యయా లోకః ప్రకాశ్యతే ।
త్వయా పవిత్రీక్రియతే నిర్వాణం పాల్యతే త్వయా ॥ ౩ ॥

త్వాముపస్థాయ కాలే తు బ్రాహ్మణా వేదపారగాః ।
స్వశాఖావిహితైర్మస్త్రైర్రచ్చత్యుషిగణార్చిత ॥ ౪ ॥

తవ దివ్యం రథం యాన్తమనుయాన్తి వరాధినః ।
సిద్ధచారణగధర్వా యక్షగుహ్యకపన్నగాః ॥ ౫ ॥

త్రయస్త్రీశచ్ఛ వై దేవాస్తథా వైమానికా గణాః ।
సోపేన్ద్రాః సమహేన్ద్రాశ్చ త్వామిష్టాస్య సిద్ధిమాగతాః ॥ ౬ ॥

ఉపయాన్త్యర్చయిత్వా తు త్వాం వై ప్రాప్తమనోరథాః ।
దివ్యమన్దారమాలాభిస్తార్ణం విద్యాధరోత్తమాః ॥ ౭ ॥

గుహ్యోః పితృగణాః సప్త యే దివ్యా యే చ మానుషాః ।
తే పూజయిత్వా త్వామేవ గచ్ఛన్త్యాశు ప్రధానతామ్ ॥ ౮ ॥

వసవో మరుతో రుద్రా యే చ సాధ్యా మరీచిపాః ।
వాలఖిల్యాదయః సిద్ధాః శ్రేష్ఠత్వం ప్రాణినాం గతాః ॥ ౯ ॥

సబ్రహ్మకేషు లోకేషు సప్తస్వప్యఖిలేషు చ ।
న తద్భూతమహం మన్యే యదర్కాదతిరిచ్యతే ॥ ౧౦ ॥

సన్తి చాన్యాని సత్త్వాని వీర్యవన్తి మహాన్తి చ ।
న తు తేషాం తథా దీప్తిః ప్రభవో వా యథా తవ ॥ ౧౧ ॥

జ్యోతీంషి త్వయి సర్వాణి త్వం సర్వజ్యోతిషాం పతిః ।
 త్వయి సత్యం చ సత్త్వం చ సర్వే భావాశ్చ సాత్త్వికాః ॥ ౧౨ ॥
 త్వత్తేజసా కృతం చక్రం సునాభం విశ్వకర్మణా ।
 దేవారీణాం మదో యేన నాశితః శార్ఙ్గధన్వనా ॥ ౧౩ ॥
 త్వమాదాయాంశుభిస్తేజో నిదాఘే సర్వదేహినామ్ ।
 సర్వాషధిరసానాం చ పునర్వర్వాసు ముఞ్చసి ॥ ౧౪ ॥
 తపన్త్యన్యే దహన్త్యన్యే గర్జన్త్యన్యే యథా ఘనాః ।
 విద్యోతన్తే ప్రవర్షన్తి తవ ప్రావృషి రశ్మయః ॥ ౧౫ ॥
 న తథా సుఖయత్యగ్నిర్న ప్రావారా న కమ్పలాః ।
 శీతవాతార్ద్రితం లోకం యథా తవ మరీచయః ॥ ౧౬ ॥
 త్రయోదశదీపవతీం గోభిర్భాసయసే మహీమ్ ।
 త్రయాణామపి లోకానాం హితాయైకః ప్రవర్తసే ॥ ౧౭ ॥
 తవ యద్యుదయో న స్యాదన్ధం జగదిదం భవేత్ ।
 న చ ధర్మార్థకామేషు ప్రవర్తేరన్మనీషిణః ॥ ౧౮ ॥
 ఆధానపశుబద్ధేష్టమన్త్రయజ్ఞతపక్రియాః ।
 త్వత్ప్రసాదాదవాప్యన్తే బ్రహ్మక్షత్రవిశాం గణైః ॥ ౧౯ ॥
 యదహర్భ్రాహ్మణః ప్రోక్తం సహస్రయుగసమ్మితమ్ ।
 తస్య త్వనాదిరస్తశ్చ కాలజ్ఞైః పరికీర్తితః ॥ ౨౦ ॥
 మనూనాం మనుపుత్రాణాం జగతోఽమానవస్య చ ।
 మన్వన్తరాణాం సర్వేషామీశ్వరాణాం త్వమీశ్వరః ॥ ౨౧ ॥
 సంహారకాలే సమ్ప్రాప్తే తవ క్రోధవినిఃసృతః ।
 సంవర్తకాగ్నిస్తైలోక్యం భస్మీకృత్యావతిష్ఠతే ॥ ౨౨ ॥
 త్వద్దీప్తిసముత్పన్నా నానావర్ణా మహాధనాః ।
 సైరావతాః సాశనయః కుర్వన్త్యాభూతసమ్ప్లవమ్ ॥ ౨౩ ॥
 కృత్వా ద్వాదశధాత్మానం ద్వాదశాదిత్యతాం గతః ।
 సంహృత్యైకార్ణవం సర్వం త్వం శోషయసి రశ్మిభిః ॥ ౨౪ ॥
 త్వామిన్ద్రమాహుస్త్యం రుద్రస్త్యం విష్ణుస్త్యం ప్రజాపతిః ।

త్వమగ్నిస్తవం మనః సూక్ష్మం ప్రభుస్తవం బ్రహ్మ శాశ్వతమ్ || ౨౫||

త్వం హంసః సవితా భానురంశుమాలీ వృషాకపిః |

వివస్వాన్మిహిరః పూషా మిత్రో ధర్మస్తథైవ చ || ౨౬||

సహస్రశ్చిరాదిత్యస్తపనస్తవం గవాం పతిః |

మార్తణ్డోఽర్కో రవిః సూర్యః శరణోఽ దినకృత్తథా || ౨౭||

దివాకరః సప్తసప్తిర్దామకేశీ విరోచనః |

ఆశుగామీ తమోఘ్నుశ్చ హరితాశ్వశ్చ కీర్త్యసే || ౨౮||

సప్తమ్యామథవా షష్ట్యాం భక్త్యా పూజాం కరోతి యః |

అనిర్విణ్డోఽనహంకారీ తం లక్ష్మీర్భజతే నరమ్ || ౨౯||

న తేషామాపదః సన్తి నాథయో వ్యాధయస్తథా |

యే తవానన్యమనసా కుర్వత్యర్చనవన్దనమ్ || 30||

సర్వరోగైర్విరహితాః సర్వపాపవివర్జితాః |

త్వద్భావభక్తాః సుఖినో భవన్తి చిరజీవినః || 3౧||

త్వం మమాపన్నకామస్య సర్వాతిథ్యం చికిర్షతః |

అన్నమన్నపతే దాతుమమితః శ్రద్ధయార్హసి || 3౨||

యే చ తేఽనుచరాః సర్వే పాదోపాన్తం సమాశ్రితాః |

మాతరారుణదణ్డాద్యాస్తాన్తాన్తాన్వన్దేఽశనిక్షుభాన్ || 33||

క్షుభయా సహితో మైత్రీ యాశ్చాన్యా భూతమాతరః |

తాశ్చ సర్వా నమస్యామి పాన్తు మాం శరణాగతమ్ || 3౪||

ఏవం స్తుతో మహారాజ భాస్కరో లోకభావనః |

తతో దివాకరః ప్రీతో దర్శయామాస పాణ్ణవమ్ || 3౫||

దీప్యమానః స్వవపుషా జ్వలన్నివ హుతాశనః |

వివస్వానువాచ ||

యత్తేఽభిలషితం కింఞ్చిత్తత్త్వం సర్వమవాప్స్యసి || 3౬||

అహమన్నం ప్రదాస్యామి సప్త పఞ్చ చ తే సమాః |

గృష్ణీష్వ పిఠరం తామ్రం మయా దత్తం నరాధిప || 3౭||

యావద్వర్త్యతి పాశ్చాలీ పాత్రేణానేన సువ్రత |

ఫలమూలామిషం శాకం సంస్కృతం యన్మహానసే ॥ ౩౮॥

చతుర్విధం తదన్నాద్యమక్షయ్యం తే భవిష్యతి ।

ఇతశ్చతుర్దశే వర్షే భూయో రాజ్యమవాప్స్యసి ॥ ౩౯॥

వైశమ్పాయన ఉవాచ ॥

ఏవముక్త్వా తు భగవాన్స్తత్రైవాన్తరథీయత ।

ఇమం స్తవం ప్రయతమనాః సమాధినా పఠేదిహాన్యోఽపి వరం సమర్థయన్ ॥ ౪౦॥

తత్తస్య దద్యాచ్చ రబిర్మనీషితం తదాప్పుయాద్యద్యపి తత్సుదుర్లభమ్ ।

యశ్చేదం ధారయేన్నిత్యం శృణుయాద్వాప్యభీక్షణశః ॥ ౪౧॥

పుత్రార్థీ లభతే పుత్రం ధనార్థీ లభతే ధనమ్ ।

విద్యార్థీ లభతే బ్రిద్యా పురుషోఽప్యథవా స్త్రీయః ॥ ౪౨॥

ఉభే సన్ధ్యే జపేన్నిత్యం నారీ వా పురుషో యది ।

ఆపదం ప్రాప్య ముచ్యేత బద్ధో ముచ్యేత బన్ధనాత్ ॥ ౪౩॥

ఇతి శ్రీమహాభారతోక్తం యుధిష్ఠిరవిరచితం సూర్యస్తోత్రం సమ్పూర్ణమ్ ॥

Proofread by Pallasena Narayanaswami ppnswami at gmail.com

sUryastotram 5

pdf was typeset on August 30, 2023

Please send corrections to sanskrit@cheerful.com

